

یومِ دفاع



مقاصد

اس سبق کو پڑھنے کے بعد طلبہ اس قابل ہو جائیں گے کہ وہ:

- یومِ دفاع کے مفہوم اور پس منظر سے واقف ہوں۔
- یومِ دفاع کی اہمیت کو سمجھیں۔
- یہ جانیں کہ ہم ایک پر امن قوم ہیں لیکن دشمن کی جارحیت کے مقابلے میں اپنے دفاع کا حق بھی رکھتے ہیں۔



ہر سال یوم دفاع ۶ ستمبر کو منایا جاتا ہے۔ ستمبر ۱۹۶۵ء کی ایک اندھیری رات میں ہندوستان نے پاکستان پر حملہ کر دیا، لیکن پاکستان کی بہادر اور جری فوج نے دشمن کے چھلکے چھڑا دیے۔ سترہ روز جاری رہنے والی اس جنگ میں ہندوستان کا جنگی جنون سرد پڑا اور اس نے اقوام متحدہ میں گڑ گڑا کر فوری طور پر جنگ بندی کی درخواست پیش کر دی۔ یوم دفاع پاکستانی فوج کے اس کارنامے کی یاد تازہ کرنے کے لیے منایا جاتا ہے۔

یوم دفاع کی ایک اہم تقریب ہر سال لاہور کے فورٹریس سٹیڈیم میں منعقد کی جاتی ہے۔ ہمارے اسکول کی ایک جماعت ہر سال اس تقریب کو دیکھنے کے لیے بھجوائی جاتی ہے۔ اس سال ہماری جماعت کی باری تھی۔ جماعت کی سبھی لڑکیاں استانی صاحبہ کی رہنمائی میں اسکول بس کے ذریعے اسٹیڈیم پہنچ گئیں۔ لاؤڈ اسپیکر پر نشر ہونے والے ترانوں سے فضا گونج رہی تھی۔ تقریب کے آغاز میں ابھی دیر تھی۔ اسٹیڈیم میں تماشائی جوق در جوق آتے جا رہے تھے۔ ہر طرف رنگوں کی بہار آئی ہوئی تھی۔ ہم پہلے سے مخصوص کی گئی نشستوں پر بیٹھ گئے۔

تقریب وقت مقررہ پر شروع ہوئی۔ تلاوت قرآن پاک سے اس کا باقاعدہ آغاز ہوا۔ تلاوت قرآن پاک کے بعد سرور کائنات ﷺ کے حضور میں نعت پیش کی گئی۔ اس کے بعد قومی ترانہ پڑھا گیا۔ لوگ قومی ترانے کے احترام میں اپنی اپنی جگہ پر خاموش کھڑے ہو گئے۔ اس کے بعد فوجی جوان مختلف دستوں کی صورت میں مارچ کرتے ہوئے تماشائیوں کے سامنے سے گزرے۔ مارچ پاسٹ کے پس منظر میں یہ قومی ترانہ گونج رہا تھا:

اللہ اکبر اللہ اکبر

اللہ کی رحمت کا سایہ توحید کا پرچم لہرایا

اے مرد مجاہد جاگ ذرا اب وقت شہادت ہے آیا



اللہ اکبر اللہ اکبر

ایک جوان نے تو اپنی طاقت کا ایسا سکہ بٹھایا کہ بہت دیر تک داد ملتی رہی۔ اس نے دو جیپوں کو اس طرح روک کر دکھایا کہ دونوں کے منہ مخالف سمت میں تھے۔ جوان نے ایک جیپ کے ساتھ اپنی کمر لگائی اور دوسری کی پشت پر اپنے دونوں پاؤں ٹکا دیے۔ سیٹی بجی اور دونوں ڈرائیوروں نے ایک ساتھ اپنی جیپیں پیچھے دھکیلنی شروع کر دیں، مگر مجال ہے جو اس جوان کے پاؤں میں ذرا بھی خم آیا ہو۔ دونوں جیپیں اپنی جگہ کھڑی پیسے گھماتی رہیں مگر جوان کے جسم میں خم نہ لاسکیں۔

سب سے آخر میں فوجی اسلحے کی نمائش کی گئی۔ خدا کے فضل سے ہم نے اپنے دفاع کے لیے بابر، غوری، غزنوی، بدر اور حتف میزائل بنارکھے ہیں۔ ہمیں بجا طور پر اپنی بہادر افواج پر فخر ہے۔ اگر دشمن نے کبھی وطن عزیز کو میلی آنکھ سے دیکھا تو اسے نیست و نابود کر دیا جائے گا۔ ہم کھانے پینے کا سامان ساتھ لے گئے تھے، لیکن ہم میں سے بہت سی لڑکیاں کھانا، کھانا ہی بھول گئیں۔ سچی بات تو یہ ہے کہ یہ دیکھنے کی چیز ہے، بتانے کی نہیں۔ آپ بھی اس تقریب کو دیکھنے ضرور جائیں۔



مشق

الفاظ	معنی
سرمستی	خوشی
سحر انگیز	جادوئی
جری	دلیر
داد دینا	کسی کے ہنریا کمال کی تعریف کرنا
سکھ بٹھانا	اثر یا غلبہ قائم کرنا
امسال	اس سال

(الف) نیچے دیے گئے سوالات کے مختصر جوابات لکھیے۔

- ۱۔ یوم دفاع کیوں منایا جاتا ہے؟
- ۲۔ ۱۹۶۵ء کی جنگ میں پاکستان کی فوج نے کس طرح دشمن کے حملے کا جواب دیا؟
- ۳۔ یوم دفاع کی تقریب کہاں منعقد کی جاتی ہے؟
- ۴۔ یوم دفاع کی تقریب کا آغاز کس سے ہوتا ہے؟
- ۵۔ یوم دفاع کی تقریب میں فوجی جوان کس طرح آتے ہیں؟
- ۶۔ فضا کس چیز سے گونج رہی تھی؟
- ۷۔ ناظرین نے فوجی جوانوں کو کس طرح داد دی؟



یوم دفاع

(ب) مندرجہ ذیل سوالات کے تفصیلی جوابات تحریر کریں۔

- ۱۔ ۱۹۶۵ء کی جنگ میں پاکستانی فوج نے کیا کارنامے انجام دیے؟
- ۲۔ یوم دفاع کی تقریب کے مختلف مراحل بیان کریں اور اس تقریب کے انعقاد کا قوم کے جذبات اور دفاعی قوت پر کیا اثر پڑتا ہے؟
- ۳۔ فورٹریس سٹیڈیم میں ہونے والی یوم دفاع کی تقریب میں فوجی جوانوں کی کارکردگی اور اسلحے کی نمائش کی کیا اہمیت ہے؟ اس پر تفصیلی تبصرہ کریں۔

(ج) درج ذیل سوالوں کے درست جواب پر (✓) کا نشان لگائیے۔

۱۔ ہر سال یوم دفاع کب منایا جاتا ہے؟

- | | | | |
|--------------------------|------------|--------------------------|------------|
| ☐ | ۲۳ مارچ کو | ☐ | ۱۲ اگست کو |
| ☐ | ۶ ستمبر کو | ☐ | ۱۱ ستمبر |

۲۔ ۱۹۶۵ء کی پاک بھارت جنگ کتنے روز جاری رہی؟

- | | | | |
|--------------------------|------------|--------------------------|-----------|
| ☐ | سترہ روز | ☐ | سات روز |
| ☐ | ستائیس روز | ☐ | پندرہ روز |

۳۔ بھارت نے پاکستان پر کب حملہ کیا؟

- | | | | |
|--------------------------|-----------|--------------------------|-----------|
| ☐ | ۱۹۶۵ء میں | ☐ | ۱۹۵۶ء میں |
| ☐ | ۱۹۵۹ء میں | ☐ | ۱۹۹۱ء میں |

(د) خالی جگہ پُر کریں۔

- ۱۔ یوم دفاع ہر سال _____ کو منایا جاتا ہے۔
- ۲۔ ستمبر ۱۹۶۵ء میں _____ نے پاکستان پر حملہ کیا۔
- ۳۔ یوم دفاع کی اہم تقریب ہر سال لاہور کے _____ میں منعقد کی جاتی ہے۔
- ۴۔ تقریب کا آغاز _____ سے ہوا۔
- ۵۔ _____ کے احترام میں لوگ اپنی جگہ کھڑے ہو گئے۔
- ۶۔ فوجی جوان مختلف دستوں کی صورت میں _____ کرتے ہوئے گزرے۔
- ۷۔ ایک فوجی جوان نے _____ جیپوں کو اپنی طاقت سے روک کر دکھایا۔
- ۸۔ فوجی اسلحے کی نمائش میں _____، غرنوی، بدر اور حتف میزائل شامل تھے۔

(ه) درج ذیل جملوں کو پڑھیں اور بتائیں کہ یہ صحیح ہیں یا غلط۔

- ۱۔ یوم دفاع ۷ ستمبر کو منایا جاتا ہے۔
- ۲۔ ہندوستان نے پاکستان پر ۱۹۶۵ء کی اندھیری رات میں حملہ کیا تھا۔
- ۳۔ فوجی جوانوں نے جیپوں کو ایک ساتھ دھکیلنے کی کوشش کی۔
- ۴۔ تقریب کے دوران صرف قومی ترانہ گایا گیا تھا۔
- ۵۔ یوم دفاع کی تقریب میں فوجی اسلحے کی نمائش بھی کی جاتی ہے۔
- ۶۔ فوجی اسلحے میں صرف حتف میزائل دکھائے گئے۔



لکھائی کی مہارت

(و) درج ذیل محاورات کو اس طرح جملوں میں استعمال کریں کہ ان کا مفہوم واضح ہو جائے نیز ان کے معنی بھی تحریر کریں۔

جوق در جوق

جنون سر دیڑنا

چھکے چھڑا دینا

نیست و نابود کرنا

میلی آنکھ سے دیکھنا

سکھ بٹھانا

(ز) سبق یوم دفاع کا خلاصہ اپنے الفاظ میں لکھیں۔

عملی سرگرمی

(ح) نشانِ حیدر کی تصویر کاپی میں چسپاں کریں اور نشانِ حیدر حاصل کرنے والے شہدا کے نام لکھیں۔